

# رَسُولُ اللَّهِ، پیامبرِ امن

عبد الرحمان طاہر سورتی

اللہ تعالیٰ نے انسان کو خلیفہ فی الارض بنایا تو اس ذمہ داری کو بحسن و خوبی انجام دینے کے لئے اسے عقلِ بحتی اور عقل کی رہنمائی کے لئے مسلسل انبیاء بھیجے اور بتدریج انہیں اپنے دینِ وحید یعنی اسلام کی تعلیم دی اور بالآخر وحی کے ذریعہ نازل ہونے والی کتابوں اور رسولوں کا سلسلہ حضرت محمد مصطفیٰ صلی اللہ علیہ وسلم پر ختم فرمادیا اور آپ پر نازل شدہ کتاب قرآن حکیم کے ذریعہ تکمیلِ دین کا اعلان کر دیا۔ انبیاء علیہم السلام اور ان پر نازل کی جانے والی کتابوں سے اللہ تعالیٰ کا مقصد کیا تھا۔ ذیل کی آیت کریمہ اسے واضح کر رہی ہے۔

لقد ارسلنا رسلنا بالبینات  
وانزلنا معهم الکتاب  
والمیزان ليقوم الناس  
بالقسط . ۱۷

یہ حقیقت ہے کہ ہم نے اپنے رسول مدلل  
تعلیمات کے ساتھ بھیجے اور ہم نے ان کے  
ساتھ کتاب نازل کی اور ترازو (حق و باطل  
معلوم کرنے کے لئے) تاکہ لوگ عدل و انصاف

پر مبنی نظام قائم رکھیں۔

یہ آیت کریمہ بڑی وضاحت سے کھلے الفاظ میں انبیاء کے ذریعہ تعلیماتِ الہیہ بھیجے جانے کی اصلی غرض و غایت بتا رہی ہے جو اس کے سوا کچھ نہیں کہ لوگ ایک ایسا پُر امن معاشرہ قائم کریں جس میں ہر فرد کو اس کا حق ملے، جس کا نظام عدل پر مبنی ہو۔ کوئی کسی دوسرے کا استحصال نہ کر سکے اور عقل کا تقاضا ہے کہ یہ نظام اپنی مکمل صورت میں کامل دین لانے والے

رسول حضرت محمد مصطفیٰ صلی اللہ علیہ وسلم کو عطا کیا جائے۔

اسلام جو اللہ کا واحد مقبول دین ہے امن و سلامتی کا مظہر ہے۔ اسلام کے ایک معنی ہی "الدخول فی السلم" ہیں۔ یعنی امن و سلامتی اور صلح و آشتی میں داخل ہو جانا۔ اللہ کے اسماء حسنیٰ میں "السَّلَام" بھی ہے۔ یعنی امن و امان بخشنے والا اور تکلیفوں اور آفتوں سے بچانے والا۔ حضرت عبداللہ بن سلام کہتے ہیں کہ رسول اللہ صلی اللہ علیہ وسلم کی مدینہ تشریف آوری پر میں نے آپ کی پہلی تقریر میں یہ الفاظ سُنئے: "افشوا السلام" یعنی پیغام امن و سلامتی کو عام کرو۔ چنانچہ اسلامی آداب میں سلام کی دعاء اتنی عام ہے کہ اس میں سابقہ جان پہچان اور دین و عقیدہ کا امتیاز بھی نہیں برتا جاتا۔ علامہ رشید رضا لکھتے ہیں:

وجعلت تحیة المسلمین للاشعار  
بات دینہم دین السلام والایمان  
وانہم اهل السلم ومحبو السلام  
عن ابن عباس (نہم یقولون للذمی  
السلام علیک.... وفی البخاری الامر  
بالسلام علی من تعرف ومن  
لا تعرف

خیر مقدمی کے لئے مسلمانوں کا سلام اس امر کی نشاندہی کرتا ہے کہ ان کا دین سلامتی اور امن دین ہے۔ والا ہے اور یہ کہ مسلمان امن و سلامتی پسند ہیں۔ ابن عباسؓ سے روایت ہے کہ مسلمان ذمی کو سلام علیک کہتے تھے.... اور بخاری میں اپنے واقف اور نا آشنا سب ہی کو سلام کہنے کا حکم ہے۔

قرآن مجید میں مسلمانوں کے لئے حکم ہے:

یا ایہا الذین آمنوا ادخلوا فی السلم کاندھے  
لے ایمان والو! سب کے سب امن و سلامتی میں داخل ہو جاؤ۔

قرآن مجید کے ذریعہ امن و سلامتی کی راہیں دکھائی گئی ہیں:

۱۶ عیون الاثر لابن سید الناس ج ۱ صفحہ ۱۹۳

۱۷ ایضاً صفحہ ۳۱۳

۱۸ مفردات راغب مادہ: سلم

۱۹ تفسیر المنار، ج ۵ صفحہ ۳۱۲

۲۰ سورۃ البقرہ آیت ۲۰۸

یہدی سبہ اللہ من اتباع رضوانہ  
 قرآن مجید کے ذریعہ اللہ انہیں جو اس کی  
 خوشنودی کا اتباع کرتے ہیں سلامتی کی راہیں  
 سبیل السلام لے  
 دکھاتا ہے۔

پھر اللہ تعالیٰ جس اقامت گاہ کی طرف بلا رہا ہے، وہ "دار السلام" ہے، یعنی سلامتی کا گھر جو چاروں طرف سے امن میں گھرا ہوا ہے۔ اللہ تعالیٰ کا ایک نام "المومن" ہے یعنی امن دینے والا اور یہی نام آنحضرت صلی اللہ علیہ وسلم کا بھی ہے۔<sup>۱</sup> الغرض دین اسلام ربّ اسلام اور رسول اسلام سب ہی انسانیت کے لئے امن و سلامتی کے داعی ہیں۔ امن ہی وہ فلاح ہے جس کے لئے رسول اللہ ص نے منظم معاشرہ کی تشکیل نظام صلوة کے ذریعہ فرمائی اور پانچوں وقت مؤذن سے "حی علی الفلاح" کا اعلان کرایا۔ امن وہ سلام ہے جسے رسول اللہ ص نے ہر مسلمان کی زبان سے کہلو کر پورے معاشرہ میں عام کر دیا "عالمی امن" جو آج مہذب دنیا اور اقوام متحہ کا مقصود اعلیٰ بنا ہوا ہے لے مقبول عام بنانے اور اس کی حقیقت و افادیت ابھار کر دنیا کے سامنے لانے میں اسلام کے بنیادی پیغام اور ختم المرسلین رحمۃ للعالمین کی مسلسل جدوجہد کا بہت بڑا اور بنیادی حصہ ہے۔ بالیقین اس مینار امن کی روشنی سے ایک دن انسانیت پائیدار عالمی امن حاصل کر کے رہے گی۔ یہاں یہ ذہن نشین کر لینا چاہیے کہ "عالمی امن" کوئی ایسا خواب نہیں جسے نرم بچپنوں پر لیٹے لیٹے دیکھ لیا جائے اس کے لئے پیامبر امن فدائے ابی و امی کے جہاد بھرے اسوۃ حسنہ کو اپنانا ہوگا اس لئے کہ امن کا پیغام بہت سے ظالموں اور جابروں کو ان کے مفادات سے محروم کر دیتا ہے اور ان فراعنہ و طواغیت کے لئے جو انسانیت کو اپنے سامنے بھٹکتے پر مجبور کرتے ہیں، پیغام موت دیتا ہے۔ لہذا انہیں اپنی بقاء کے لئے امن کی تحریک کو کچلنے کے سوا کوئی صورت نظر نہیں آتی۔

پائیدار عالمی امن کے لئے ایک جامع اور اساسی نظریہ حیات ضروری ہے جس سے تمام

دنیا کے انسان اتفاق کر سکیں، جس میں انسانوں کو مساوی حقوق حاصل ہوں، انہیں اہم و خرافات کی بیڑیوں سے آزادی ملے اور وہ عقل و علم کی روشنی میں اپنی صلاحیتوں کو نشوونما دیتے ہوئے مسلسل ترقی کی راہ پر گامزن رہیں۔ اسلام اور رسولِ امن و سلام نے امن عالم کی ترقی کا یہ بنیادی نظریہ حیات "لا الہ الا اللہ" کے ذریعہ پیش کیا جس نے انسانوں کے لئے ایک مقصد اعلیٰ اور منتهی "اللہ" کو قرار دیا۔ وہ اللہ جو مومن ہے، منبع امن و سلامتی اور سرچشمہ عدل و رحمت ہے، اس کلمہ کی رو سے کائنات میں ایک ہی طاقت کا فرما ہے۔ ہر شے میں اسی کی عطا کردہ صلاحیتیں، خاصیتیں اور قوتیں ہیں جن پر اعتماد کرتے ہوئے بے خوفی سے کام لیا جاسکتا ہے، مخلوقات میں اسی کے بخشے ہوئے جاری و ساری قوانین امن و سلامتی کے محافظ ہیں، یہ کلمہ انسانوں کو تمام خداؤں کی عبادت و اطاعت سے مامون رکھتا ہے۔ اہم پرستی اور شخصیات کی پوجا سے چھٹکارا دلاتا اور انسانیت کو صراطِ مستقیم پر بڑھتے چلے جانے کے لئے آزادیاں بخشتا ہے۔

یہ کلمہ ایک طرف تو خیر و فلاح، معروف و حسنہ اور حق کو قائم کرنے کی دعوت دیتا ہے۔ دوسری طرف شر و فساد، منکر و سیئہ اور باطل کو نیست و نابود کر کے امن قائم کرنے کے لئے مسلسل پیغامِ جہاد ہے، یہ کلمہ انسانیت کو رنگ و نسل، ذات پات، طبقاتی امتیازات اور دیگر فرعی اختلافات کے گھروندوں اور تعصبات کی بیڑیوں سے آزاد کر کے تمام انسانوں کو ایک اللہ کے سامنے برابر کا درجہ دیتا ہے۔ یہی کلمہ وہ بنیادی تعلیم ہے جو انسانوں میں عدل قائم رکھنے کی ضامن ہے۔ یہ وہی کلمہ ہے جس کی تفسیر تمام قرآن مجید میں ہے اور جس کا عملی نمونہ رسولِ امن کا اسوہ حسنہ ہے۔ اسی کلمہ کو تمام سابقہ انبیاء کی تعلیمات کا محوری نقطہ ہونے کا شرف حاصل ہے :-

وما ارسلنا من قبلك من رسول الا  
 نوحى اليه انه لا اله الا انا  
 فاعبدون به  
 اور آپ سے پہلے ہم نے جو رسول بھی بھیجا  
 اسے وحی کے ذریعہ یہی تعلیم دی کہ میرے سوا  
 کوئی معبود نہیں اہذا صرف میری ہی عبادت کرو

یہی وہ امن و عافیت عطا کرنے والا کلمہ ہے جس کی پناہیوں میں انسانی عظمتوں کا سیل بے پناہ ظہور کے لئے بنیاب ہے، جس میں انسانیت کے لئے حیات بخشنے اور شعور افزہ پیغام امن و سعادت پہنچا ہے، یہی وہ بلند تعلیم ہے جس کی نظیر پیش کرنے کے لئے جن و انس کو مقابلہ کی کھلی دعوت دی گئی ہے اور صاف کہہ دیا گیا ہے کہ تم اللہ کے سوا کسی اور کے پاس سے یہ امن و سعادت اور فلاح و نجات کا پیغام نہیں لاسکو گے۔

اور اگر تم اس چیز میں جو ہم نے اپنے بندہ پر نازل کی ہے کسی قسم کے شک میں ہو تو اس کی جیسی کوئی سورت لاؤ اور اللہ کے سوا اپنے	وان كنتم في ريب مما نزلنا على
نازل کی ہے کسی قسم کے شک میں ہو تو اس کی جیسی کوئی سورت لاؤ اور اللہ کے سوا اپنے	عبدنا فاتوا بسورة من مثله
گو اہوں کو بلا لاؤ، اگر تم سچے ہو۔ اگر تم نے ایسا نہ کیا اور تم ہرگز ایسا نہ کر سکو گے تو اس آگ سے ڈرو جس کے اندھن انسان اور پتھر	وادعوا شهداءكم من دون الله ان كنتم صادقين فان لم تفعلوا
ہیں، وہ کافروں کے لئے تیار کی گئی ہے۔	ولن تفعلوا فاتقوا النار التي هوتودها الناس والحجارة اعادت لكافرين۔ لہ

لہذا تمہاری مصلحتی اسی میں ہے کہ اللہ کی اس تعلیم کو عام کرو جو انسانوں کو اخلاقی بلند مرتبہ پر فائز کرے براہ راست اللہ تک پہنچا دیتی ہے۔ اس دعوت امن و فلاح و نجات کی راہ میں رکاوٹیں کھڑی کرنا یا اس تعلیم کے برخلاف انسانیت کو بانٹنے اور ذلیل کرنے کی کوئی سازش کرنا ظلم و کفر ہے۔

یہی اللہ کا وہ کلمہ ہے جس میں تمام انسانوں کو مساوی مرتبہ دے کر انہیں متفق و متحد کرنے کی قوت ہے :

اگر زمین کی تمام دولت تم خرچ کر دیتے تو بھی تم ان کے دلوں کو جوڑ نہ پاتے لیکن اللہ	لو انفقتم ما في الارض جميعا ما
	الفت بين قلوبهم ولكل الله

لہ سورة البقرة آیت ۲۳ ، ۲۴

لہ اسی سازش کو سورۃ بقرہ کی آیت ۲۱۷ میں صدّ عن سبیل اللہ و کفر بہ سے تعبیر کیا گیا ہے۔

الَّتْ بَيْنَهُمْ لَه

نے ان کے درمیان اتحاد پیدا کر دیا۔

اسی کلمہ کی تاثیر سے انسانیت ایک برادری بن کر ایک دوسرے کے دکھ درد کی شریک بن جاتی ہے اور اس کلمہ کو مان کر ایک انسان دوسرے انسان کو سلامتی اور امن بخشنے کا پابند ہو جاتا ہے:

المسلم من سلم  
امن وسلامتی میں داخل ہونے والا (مسلمان) وہ  
ہے جس کی زبان اور ہاتھ (قوتوں اور صلاحیتوں)

سے امن وسلامتی میں داخل ہونے والے (مسلمان)

خود کو سلامت و مامون پائیں۔

یہ ہے وہ اساسی کلمہ امن وسلامتی جس پر پیامبر امن آنحضرت صلی اللہ علیہ وسلم نے پوری توجہ دی اور جسے انسانوں کے سامنے اپنی پوری آب و تاب سے پیش کرنے اور اس کے عملی نتائج اٹھار کر مشہور بنانے میں کوئی کسر نہ اٹھا رکھی۔ قرآن مجید کہتا ہے:

لعلک باخع نفسک الادی کونوا  
کہیں آپ اس غم میں اپنی جان نہ گنوا دیں کہ یہ  
مؤمنین سے ایمان کیوں نہیں لاتے۔

ظلم و جبر روکنے اور آزادی فکر و خیال بخشنے والے اس کلمہ کو عام کرنے میں مفاد پرست کروہ اور استحصالی طبقہ حائل ہونے لگا۔ یہ طبقہ اسلاف پرستی، خواہشات پرستی، مفاد پرستی اور سرمایہ پرستی کا عادی اور انسانوں کو اندھی تقلید کا سبق پڑھا کر اپنی مقصد برآری کا خوگر تھا، اسے خود ساختہ مقدس ناموں اور استھانوں کے جائے ٹوٹے دیکھنا گوارا نہ ہو سکا، چنانچہ اس نے پوری قوت سے عالمی امن کی اس تعلیم کی مخالفت کی، داعی امن اور آپ کے ساتھیوں پر ہر قسم کے مظالم توڑے حتیٰ کہ امن کے داعیوں کو مجبور ہو کر اپنے وطن، گھر بار اور جائیداد کو چھوڑنا

۱۳ سورة الانفال آیت ۶۳

۲ صحیح بخاری ج ۱ صفحہ ۱۱۰۔ یاد رہے کہ آپ نے یہ اس سائل کے جواب میں فرمایا

تھا جس نے پوچھا تھا۔ اسلام کا بہترین و اعلیٰ مرتبہ کیا ہے؟

۳ سورة الشعراء آیت ۳

پڑا، محض اس لئے کہ وہ انسانی ذلت اور نظام کائنات میں فساد پندہ کرتے تھے اور ”بنا اللہ“ کہتے تھے، لیکن ان عقل کے اندھوں اور حق کے دشمنوں نے یہ بھی گوارا نہ کیا کہ امن و سلامتی کا یہ پیغام برومیری جگہ کامیابی حاصل کرے۔ امن و شمتی کا یہ مرض انتہائی بھیانک صورت اختیار کرنے لگا، انسانوں تک اللہ کی نعمت و احسان کا پہنچنا دو بھر ہو گیا۔ آخر جس طرح مرضی کی صحت بچانے کے لئے ڈاکٹر کو آپریشن کا سہارا لینا پڑتا ہے، قیام امن، دفاع، اظہار حق اور مفاد عامہ کی حفاظت کے لئے جنگ ناگزیر قرار دے دی گئی:

اذن للذین یقاتلون بانہم ظلموا وان اللہ علی نصرہم بقدرہ الذین انخرجوا من ديارہم بغير حق الا یقولوا ربنا اللہ لہ اور ارشاد ہوا:

وقاتلوا فی سبیل اللہ الذین یقاتلکم ولا تعدوا لہ اور یہ جنگ اس وقت تک جاری رہے گی جب تک کہ انسانوں کو آزادی خیال، آزادی فکر اور آزادی دین و عقیدہ کا حق نہ مل جائے:

وقاتلوہم حتی لا تکون فتنۃ ویکون الذین کلہ یلہ ۳

ان سے یہاں تک جنگ کرو کہ فتنہ نہ رہے اور سارا دین اللہ کے لئے ہو جائے۔

یہاں فتنہ سے مراد دین قبول کرنے پر جبر کرنا، اظہار دین سے روکنا اور آزادی دین و عقیدہ میں مزاحمت کرنا ہے۔ غور کیجئے جو دین ”الفتنة اشد من القتل“ ہے اور الفتنة اکبر من القتل“ ہے یعنی دین و عقیدہ پر تشدد کرنا اور آزادی دین و عقیدہ سے

۱۶ سورة البقرة آیت : ۱۹۰

۱۶ سورة الحج آیت ۳۹، ۴۰

۱۷ سورة البقرة آیت ۱۹۱

۱۷ سورة الانفال آیت ۳۹

۱۸ سورة البقرة آیت ۲۱۵

محروم کرنا قتل سے زیادہ سخت اور قتل سے زیادہ بڑا جرم ہے ”لا اکراه فی الدین“ یعنی دین میں کسی قسم کا جبر قطعاً روا نہیں، کا اعلان کرے اس کے بارے میں یہ الزام کہ اس نے خود کو جبر سے پھیلا یا اور دوسروں کو اپنے دین کا پیرو بنانے کے لئے جنگیں لڑیں، کس درجے پر بنیاد ہے۔ مناسب معلوم ہوتا ہے کہ ہم یہاں تفسیر طبری سے آیت ”لا اکراه فی الدین“ کے سبب نزول سے متعلق چند روایات پیش کر دیں کہ وہ اسلام میں حریت دین و عقیدہ پر گرانقدر مواد فراہم کرتی ہیں۔

۱۔ ایک انصاری کے بچے یہودی یا عیسائی ہو گئے تھے اسلام لانے پر انھوں نے اپنے بچوں کو بچر مسلمان بنا نا چاہا تو اللہ نے اس آیت (لا اکراه فی الدین) کے ذریعہ انہیں اس جبر سے روک دیا الایہ کہ وہ اپنی خوشی سے اسلام قبول کر لیں۔

۲۔ اسلام سے قبل انصار مدینہ یہود کے دین کو اپنے دین سے بہتر خیال کرتے تھے اور جب ان میں سے کسی عورت کے بچے زندہ نہ رہتے تو وہ نذر مانتی کہ زندہ رہتے پر اپنے بچے کو یہودی بنا دے گی، اسلام آنے کے بعد جب یہودی قبیلہ بنو نضیر کو (غدار کی وجہ سے) مدینہ سے نکالا گیا تو ان میں انصار کے بہت سے بچے تھے۔ انصار نے کہا کہ ہم اپنے بچوں کو ان کے ساتھ نہیں جانے دیں گے، تب اللہ تعالیٰ نے یہ آیت نازل فرمائی۔

۳۔ ابوالمحسین انصاری کے دو بیٹے تھے، شامی تیل کے تاجروں نے انہیں عیسائیت کی تبلیغ کی چنانچہ ان دونوں نے عیسائیت قبول کر لی اور ان تاجروں کے ساتھ شام چلے گئے، باپ نے رسول اللہ صلی اللہ علیہ وسلم سے اس واقعہ کا ذکر کرتے ہوئے شام جا کر انہیں واپس لانے کی اجازت چاہی تو آپ نے فرمایا: ”لا اکراه فی الدین“۔

صلح حدیبیہ اس امر کا واضح ثبوت ہے کہ رسول اللہ صلی اللہ علیہ وسلم کی جنگ کا مقصد محض فتنہ کو فرو کرنا اور آزادی عقیدہ منوانا تھا۔ اس موقع پر صحابہ کرام رضوان اللہ علیہم ظاہری فتح و غلبہ کے متوقع تھے لیکن اللہ تعالیٰ نے پر امن معاہدہ ”فتح مبین“ قرار دیا اس لئے



کہ اس معاہدے میں ایک شق کے ذریعہ دینی فتنہ کا سدباب کر کے فریقین نے ایک دوسرے کی آزادی عقیدہ و دین کو تسلیم کر لیا تھا۔ آپ کی امن پسندی کا ایک عظیم المثال مظاہرہ تاریخ نے فتح مکہ کے موقع پر دیکھا جبکہ آپ نے اپنے بدترین دشمنوں کو عام معافی دے دی۔

میتاق مدینہ آپ کی امن پسندی اور آزادی دین و عقیدہ کی بین مثال ہے۔ اس میں آپ نے یہود کو اپنے دین پر قائم رہتے ہوئے بعض شرائط کا پابند کیا تھا۔ آپ نے کبھی کسی طالب امن کو امن سے محروم نہ فرمایا، جب بھی جارحیت کرنے والے دشمنوں نے امن و صلح کی درخواست کی آپ نے ان کی درخواست کو ”فان جنحو للسلام فاجنح لہما“ لے (تو اگر یہ جارحیت شیوہ دشمن) صلح و آشتی پر مائل ہو جائیں تو آپ بھی صلح پر آمادہ ہو جائیں۔ پر عمل کرتے ہوئے کبھی اس امن کی درخواست کو رد نہ فرمایا۔

الغرض پیامبر امن صلی اللہ علیہ وسلم نے تمام جہان کے انسانوں کو عالمی امن کے قیام کی دعوت دی، امن قائم کرنے کے لئے وہ بنیادی اصول دیا جو انسانی برادری کو عدل و انصاف اور مساوات کی بنیاد پر باہم پر امن زندگی گزارنے میں رہنما ہے، آپ نے معاشرہ کو علم حاصل کرنے اور پر امن رہ کر امن کے لئے جدوجہد کرتے رہنے کا عملی نمونہ پیش کیا اور امن کو انسانی معاشرہ کی ترقی کے لئے سب سے قیمتی چیز قرار دیا، آپ کی زندگی کا تمام جہاد برائے امن و اسلام تھا یعنی سلامتی میں داخل ہونے کے لئے، آپ نے امن کو برقرار رکھنے اور امن کو حاصل کرنے کے لئے ہر قسم کی طاقتیں اور قوتیں تیار رکھیں تاکہ مفسدوں کو امن میں خلل ڈالنے سے روکنے رہیں۔ آپ نے کوئی جارحانہ جنگ نہیں کی اور مدافعتاً جنگ کرنے والا

لے دیکھئے معاہدہ حدیبیہ میں ”من احب ان یدخل فی عقد محمد وعمدہ دخل فیتہ ..... عیون الاشرار ابن سید الناس ج ۲ صفحہ ۱۱۹ یعنی عرب قبائل کو آزادی اور اختیار ہے کہ اپنی پسند سے محمد (رسول اللہ صلی اللہ علیہ وسلم) سے عہد و پیمانہ کر کے آپ کے حلیف بن جائیں۔

ہمیشہ محافظ امن ہوتا ہے۔ لوگوں نے آپؐ کو جنگوں کی تیاری میں مصروف، میدانِ جنگ میں موجود یا جارحیت کے جواب میں جارحیت پر عمل کرتے دیکھا تو انہیں غلط فہمی ہو گئی کہ رسول اللہؐ جنگجو تھے۔ انہیں یہ بھی دیکھنا چاہیے کہ آپؐ کے مخالف کس قدر بے اصول، ظالم و جابر، خود غرض اور انسانیت دشمن تھے، جو اپنی قومیں دعوتِ امن کو دبانے میں صرف کرتے تھے اور آپؐ اپنے بلند اصولوں کو بچانے، آزادیِ دین و عقیدہ دلانے اور امن قائم کرنے کے لئے اپنی تمام قومیں وقف رکھتے تھے۔ اللهم صلِّ وسلِّم علی نبینا المرؤف الرحیم الحامل لواء الامن والسلام۔